



NOVEMBER 16, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ 'ಜನ್ ಜಾತೀಯ ಗೌರವ, ವಿರಾಸತ್, ಔರ್ ಸಶಕ್ತೀಕರಣ ವ 'ಫ'; ಜಾಮರಾಜನಗರ ಜಿಲ್ಲೆಯಲ್ಲಿ, ಸೋಲಿಗರಿಗಾಗಿ, ಪಿ.ಎಂ. ಜನ್ ಮನ್ ಯೋಜನೆ ಅನುಷ್ಠಾನ.

✚ ಉತ್ತರಕನ್ನಡ ಜಿಲ್ಲೆ, ಯಲ್ಲಾಪುರ ತಾಲೂಕಿನಲ್ಲಿ, ಐತಿಹಾಸಿಕ ಕುರುಹುಗಳು ಪತ್ತೆ.

✚ ಶರಣರ ವಚನಗಳ, ಪುನರುಜ್ಜೀವನಕ್ಕೆ, 5 ಕೋಟಿ ರೂಪಾಯಿ ಅನುದಾನ; ಸಚಿವ ಎಂ.ಬಿ.ಪಾಟೀಲ, ವಾಗ್ದಾನ.

✚ ರಣಜಿ ಟ್ರೋಫಿ; ಹುಬ್ಬಳ್ಳಿಯ ಕೆ.ಎಸ್.ಸಿ.ಎ. ಕ್ರೀಡಾಂಗಣದಲ್ಲಿ ಇಂದು, ಕರ್ನಾಟಕ ಹಾಗೂ ಚಂಡೀಘಡ ತಂಡಗಳ, ಮುಖಾಮುಖಿ.

<><><>

ಈಗ ವಾರ್ತೆಗಳ ವಿವರ

<><><>

16ನೇ ವಿಧಾನಸಭೆಯ, 8ನೇ ಚಳಿಗಾಲದ ಅಧಿವೇಶನ, ಡಿಸೆಂಬರ್ 8 ರಂದು ಬೆಳಿಗ್ಗೆ 11 ಗಂಟೆಗೆ, ಬೆಳಗಾವಿಯ ಸುವರ್ಣ ವಿಧಾನಸೌಧದ ಸಭಾಂಗಣದಲ್ಲಿ, ಸಮಾವೇಶಗೊಳ್ಳಲಿದೆ ಎಂದು, ವಿಧಾನಸಭೆ ಕಾರ್ಯದರ್ಶಿ, ಎಂ.ಕೆ.ವಿಶಾಲಾಕ್ಷಿ ತಿಳಿಸಿದ್ದಾರೆ. ಡಿಸೆಂಬರ್ 8, 10, 12, 15, 17 ಮತ್ತು 19 ರಂದು, ಸರ್ಕಾರಿ ಕಾರ್ಯಕಲಾಪ, 11 ಮತ್ತು 18 ರಂದು, ಖಾಸಗಿ ಕಾರ್ಯಕಲಾಪ ಸದನದಲ್ಲಿ ನಡೆಯಲಿದೆ ಎಂದು, ಮಾಹಿತಿ ನೀಡಿದ್ದಾರೆ.

<><><>

ಧರ್ತಿ ಆಬಾ, ಭಗವಾನ್ ಬಿಸಾ ಮುಂಡಾ ಅವರ, 150ನೇ ಜಯಂತೃತ್ವದ ಹಿನ್ನೆಲೆ, ಕೇಂದ್ರ ಸರ್ಕಾರ, 'ಜನ್ ಜಾತೀಯ ಗೌರವ, ವಿರಾಸತ್ ಔರ್ ಸಶಕ್ತೀಕರಣ ವ 'ಫ' ದೇಶಾದ್ಯಂತ ಆಚರಿಸಲು ಕರೆ ನೀಡಿದೆ. ಈ ತಿಂಗಳ 1 ನೇ ತಾರೀಖು, ಚಾಲನೆ ನೀಡಲಾದ, ಜನ್ ಜಾತೀಯ ಗೌರವ ವ 'ಫ' ಪಾಕ್ಷಿಕ, ನಿನ್ನೆ ಭಗವಾನ್ ಬಿರಸಾ ಮುಂಡಾ ಅವರ, ಜನ್ಮ ದಿನದ ವರೆಗೆ, ಆಚರಿಸಲ್ಪಟ್ಟಿತು. ಜಾಮರಾಜನಗರ ಜಿಲ್ಲೆಯಲ್ಲಿ, ಬುಡಕಟ್ಟು ಸಮುದಾಯದ, ವನವಾಸಿ ಸೋಲಿಗರಿಗಾಗಿ, ಅನುಷ್ಠಾನಗೊಂಡ, ಪಿ.ಎಂ.

ಜನ್ ಮನ್ ಸೇರಿದಂತೆ, ಹಲವು ವಿಶೇಷ ಯೋಜನೆಗಳ ಕುರಿತು, ಬುಡಕಟ್ಟು ಅಭಿವೃದ್ಧಿ ಇಲಾಖೆ ಅಧಿಕಾರಿ, ಎಚ್.ಎಸ್. ಬಿಂದ್ಯಾ, ಮಾಹಿತಿ ನೀಡಿದ್ದಾರೆ.

<><><>

ಎಚ್.ಎಸ್. ಬಿಂದ್ಯಾ ಧ್ವನಿ 50 ಸೆಕೆಂಡುಗಳು

<><><>

ಬಸವಾದಿ ಶರಣರ ವಚನಗಳನ್ನು, ವಿಶ್ವದಾನಾನಾ ಭಾಷೆಗಳಿಗೆ ಅನುವಾದಿಸಿ, ಪ್ರಕಟಿಸುವ ಯೋಜನೆ ಪೂರ್ಣಗೊಳಿಸಲು, 5 ಕೋಟಿ ರೂಪಾಯಿ ಅನುದಾನ ನೀಡುವುದಾಗಿ, ವಿಜಯಪುರ ಜಿಲ್ಲಾ ಉಸ್ತುವಾರಿ ಸಚಿವ ಎಂ.ಬಿ.ಪಾಟೀಲ, ವಾಗ್ದಾನ ಮಾಡಿದ್ದಾರೆ. ವಿಜಯಪುರ ಬಿ.ಎಲ್.ಡಿ.ಇ. ಪರಿಭಾವಿತ ವಿಶ್ವವಿದ್ಯಾಲಯದ, ಗ್ರಂಥಾಲಯ ಸಭಾಂಗಣದಲ್ಲಿ, ವಚನ ಪಿತಾಮಹ ಫ.ಗು.ಹಳಕಟ್ಟಿ ಸಂಶೋಧನಾ ಕೇಂದ್ರ ಆಯೋಜಿಸಿದ್ದ, ಎಂ.ಎಂ.ಕಲಬುರ್ಗಿ ಸಮಗ್ರ ಸಾಹಿತ್ಯ ಒಳಗೊಂಡ, 40 ಸಂಪುಟಗಳ ಲೋಕಾರ್ಪಣೆ ಸಮಾರಂಭದಲ್ಲಿ ಅವರು, ಮಾತನಾಡಿದರು. ಬೀದರ್‌ನ ಭಾಲ್ಕಿ ಹಿರೇಮಠ ಸಂಸ್ಥಾನದ, ಶ್ರೀ ಬಸವಲಿಂಗ ಪಟ್ಟದ್ದೇವರು, ಸಾನಿಧ್ಯ ವಹಿಸಿದ್ದರು. ಹಿರಿಯ ಸಾಹಿತಿ, ಸಿದ್ಧಲಿಂಗ ಪಟ್ಟಣಶೆಟ್ಟಿ ಸೇರಿದಂತೆ, 40 ಸಂಪುಟಗಳನ್ನು ಸಂಪಾದಿಸಿದ, 15 ಜನ ಹಿರಿಯ ವಿದ್ವಾಂಸರನ್ನು, ಗಣ್ಯರು ಸನ್ಮಾನಿಸಿದರು. ಉಮಾದೇವಿ ಕಲಬುರ್ಗಿ ಪಾಲ್ಗೊಂಡಿದ್ದರು.

<><><>

ಶರಾವತಿ ಪಂಪ್ಪ್ ಸ್ಟೋರೇಜ್ ಯೋಜನೆಗೆ, ಪರಿಸರಾಸಕ್ತರಿಂದ ಹಾಗೂ ಉತ್ತರಕನ್ನಡ ಜಿಲ್ಲೆಯ ಜನತೆಯಿಂದ, ವ್ಯಾಪಕ ವಿರೋಧ ವ್ಯಕ್ತವಾದ ಹಿನ್ನೆಲೆ, ಈಗಾಗಲೇ ರಾಜ್ಯ ಸರ್ಕಾರದ ಯೋಜನಾ ಪ್ರಸ್ತಾವವನ್ನು, ಕೇಂದ್ರ ಸರ್ಕಾರ ಮರು ಪರಿಶೀಲಿಸಲು, ಸೂಚಿಸಿದೆ ಎಂದು, ಶಿವಮೊಗ್ಗ ಸಂಸದ, ಬಿ.ವೈ.ರಾಘವೇಂದ್ರ ತಿಳಿಸಿದ್ದಾರೆ. ಪಿ.ಎಂ. ಕಿಸಾನ್ ಫಸಲ್ ಬಿಮಾ ಯೋಜನೆ ಮಾಹಿತಿ ನೀಡಲು, ಶಿವಮೊಗ್ಗದಲ್ಲಿ ಸುದ್ದಿಗೋಷ್ಠಿ ನಡೆಸಿದ ಅವರು, ಶರಾವತಿ ಪಂಪ್ಪ್ ಸ್ಟೋರೇಜ್ ಯೋಜನಾ ಪ್ರಸ್ತಾವಕ್ಕೆ ತಡೆ ನೀಡಲಾಗಿದೆ. ಯೋಜನೆಯ ಪರಿಣಾಮಗಳ ಕುರಿತು, ಕೇಂದ್ರ ತಜ್ಞರ ಗಮನಕ್ಕೆ ತರಲಾಗಿದೆ. ಸ್ಥಳೀಯರ ವಿರೋಧವನ್ನು ರಾಜ್ಯ ಸರ್ಕಾರ ಪರಿಗಣಿಸಬೇಕು ಎಂದು, ಆಗ್ರಹಿಸಿದರು.

<><><>

ಪ್ರಧಾನಮಂತ್ರಿಯವರ ಮಹತ್ವಾಕಾಂಕ್ಷೆಯ, 'ಬೇಟೆಬಚಾವೋ, ಬೇಟೆ ಪಡಾವೋ' ಯೋಜನೆಯಡಿ, ಡಿಜಿಟಲ್ ಸಾಕ್ಷರತೆ ಮತ್ತು ಸೈಬರ್ ಭದ್ರತೆ ಕುರಿತು, ಕಲಬುರ್ಗಿಯ ಸರ್ಕಾರಿ ಪದವಿ ಮಹಾವಿದ್ಯಾಲಯದಲ್ಲಿ, ವಿಶೇಷ ಕಾರ್ಯಾಗಾರ ಜರುಗಿತು. ಜಿಲ್ಲಾಧಿಕಾರಿ ಘೌಜಿಯಾ ತರನ್ನುಮ್, ಕಾರ್ಯಾಗಾರಕ್ಕೆ ಚಾಲನೆ ನೀಡಿ, ಆನ್‌ಲೈನ್ ವ್ಯವಹಾರ ಹಾಗೂ ಸಾಮಾಜಿಕ ಮಾಧ್ಯಮಗಳನ್ನು ಎಚ್ಚರಿಕೆಯಿಂದ ಬಳಸುವಂತೆ, ವಿದ್ಯಾರ್ಥಿನಿಯರಿಗೆ ಸಲಹೆ ನೀಡಿದರು.

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(56 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಉತ್ತರಕನ್ನಡ ಜಿಲ್ಲೆ, ಯಲ್ಲಾಪುರ ತಾಲೂಕು,ಕನ್ನಡಗಲ್ ಬಳಿಯ, ಮಾವಳ್ಳಿ ಹಾಗೂ ಚಿಕ್ಕ ಮಾವಳ್ಳಿಯಲ್ಲಿ, ಐತಿಹಾಸಿಕ ಮಹತ್ವದ, ಶಿಲಾ ಶಾಸನಗಳು, ಭುವನೇಶ್ವರಿ ದೇವಿ ಮಂದಿರ, ನಂದಿ ವಿಗ್ರಹ ಸೇರಿದಂತೆ, ಅನೇಕ ಪುರಾತತ್ವ ಕುರುಹುಗಳು ಪತ್ತೆಯಾಗಿವೆ. ಐದನೇ ವಿಕ್ರಮಾದಿತ್ಯನ ಸಮಕಾಲೀನ ಅರಸ ತ್ರಿಭುವನಮಲ್ಲ, ಈ ಪ್ರದೇಶವನ್ನು ಆಳಿದ ಬಗ್ಗೆ ಶಾಸನಗಳಲ್ಲಿ ಉಲ್ಲೇಖವಿದೆ. ಸಾವಿರ ವರ್ಷಗಳಷ್ಟು ಇತಿಹಾಸ ಹೊಂದಿರುವ, ಕನ್ನಡಗಲ್ ಸುತ್ತಮುತ್ತ ಕ್ಷೇತ್ರಕಾರ್ಯ ಕೈಗೊಂಡಿರುವ, ಬಾಗಲಕೋಟೆ ಜಿಲ್ಲೆ, ಮುಧೋಳದ ಸಂಗಮೇಶ ಕಲ್ಯಾಣಿ, ಹೆಚ್ಚಿನ ಮಾಹಿತಿ ನೀಡಿದ್ದಾರೆ.

<><><>

ಸಂಗಮೇಶ ಕಲ್ಯಾಣಿ ಧ್ವನಿ 45 ಸೆಕೆಂಡುಗಳು

<><><>

ವೇದಗಳ ಸಾರವನ್ನು, ಅತ್ಯಂತ ಸರಳವಾಗಿ, ಕನ್ನಡದಲ್ಲಿ ಕಟ್ಟಿ ಕೊಟ್ಟ ದ.ರಾ.ಬೇಂದ್ರೆ, ವಿಶ್ವ ಮಟ್ಟದ ಕವಿ ಎಂದು, ಸಾಹಿತಿ ಜಿ.ಬಿ.ಹರೀಶ ಹೇಳಿದ್ದಾರೆ. ಬೆಂಗಳೂರಿನ ವಿದ್ಯಾರಣ್ಯಪುರದ, ಎಂ.ಇ.ಎಸ್. ಮಹಾವಿದ್ಯಾಲಯದಲ್ಲಿ, ಅಖಿಲ ಭಾರತೀಯ, ಸಾಹಿತ್ಯ ಪರಿಷತ್ ಆಯೋಜಿಸಿದ್ದ, ನಾಕುತಂತಿ ಷಷ್ಠಿಪೂರ್ತಿ ಸರಣಿಯ, ನಾಡು-10 ಕಾರ್ಯಕ್ರಮದಲ್ಲಿ ಅವರು, ಮಾತನಾಡಿದರು. ಶೃತಿಗಳಿಗೆ ಕಿವಿಗೊಡದೇ, ಮಂತ್ರಗಳಿಂದ ದೂರವಾಗುತ್ತಿರುವ ಮಹಾನ್ ನಾಗರಿಕತೆ, ಶಾಂತಿಯ ಹುಡುಕಾಟದಲ್ಲಿದೆ ಎಂದು, ವರಕವಿ ಬೇಂದ್ರೆ ಕಳವಳ ವ್ಯಕ್ತಪಡಿಸಿದ್ದರು ಎಂದರು.

<><><>

ಇಂದು, ರಾಷ್ಟ್ರೀಯ ಪತ್ರಿಕಾ ದಿನಾಚರಣೆ. 1966ರಲ್ಲಿ, ಭಾರತೀಯ ಪತ್ರಿಕಾ ಮಂಡಳಿ, ಪ್ರೆಸ್ ಕೌನ್ಸಿಲ್ ಆಫ್ ಇಂಡಿಯಾ, ಸ್ಥಾಪನೆಯ ಸ್ಮರಣಾರ್ಥ, ಮಾಧ್ಯಮ ಸ್ವಾತಂತ್ರ್ಯ, ನೈತಿಕ ಪತ್ರಿಕೋದ್ಯಮದ ಮಾನದಂಡಗಳನ್ನು ಎತ್ತಿ ಹಿಡಿದು, ಪ್ರಸ್ತುತ ಅಭ್ಯುದಯ ಪತ್ರಿಕೋದ್ಯಮ ಎದುರಿಸುತ್ತಿರುವ ಸವಾಲುಗಳನ್ನು ಚರ್ಚಿಸಲು, ಈ ದಿನ ಮೀಸಲಿದೆ. 1956ರಲ್ಲಿ, ಪ್ರಥಮ ಪತ್ರಿಕಾ ಆಯೋಗ, ಭಾರತೀಯ ಪತ್ರಿಕಾ ಮಂಡಳಿ ಸ್ಥಾಪನೆ ಶಿಫಾರಸು ಮಾಡಿತ್ತು.

<><><>

ಕರ್ನಾಟಕ ರಾಜ್ಯ ಕ್ರಿಕೆಟ್ ಅಸೋಸಿಯೇಷನ್, ಇಂದಿನಿಂದ4 ದಿನಗಳ ಕಾಲ, ಹುಬ್ಬಳ್ಳಿಯ ರಾಜ ನಗರದ, ಕೆ.ಎಸ್.ಸಿ.ಎ. ಕ್ರೀಡಾಂಗಣದಲ್ಲಿ, ಎಲೈಟ್ 'ಬಿ' ಗುಂಪಿನ, ರಣಜಿ ಟ್ರೋಫಿ ಪಂದ್ಯಾವಳಿ, ಕರ್ನಾಟಕ ಹಾಗೂ ಚಂಡೀಘಡ ತಂಡಗಳ ಮಧ್ಯೆ, ನಡೆಯಲಿದೆ. ಕರ್ನಾಟಕ ಕ್ರಿಕೆಟ್ ತಂಡವನ್ನು, ಮಯಾಂಕ್ ಅಗರ್ವಾಲ್ ಮುನ್ನಡೆಸಲಿದ್ದು, ಚಂಡೀಘಡ ತಂಡಕ್ಕೆ, ಮನನ್ ವೋಹ್ರಾ ನೇತೃತ್ವ ವಹಿಸಲಿದ್ದಾರೆ. ಬೆಳಿಗ್ಗೆ 9.30 ರಿಂದ ಸಂಜೆ 4.30ರ ವರೆಗೆ, ಪಂದ್ಯಗಳು ನಡೆಯಲಿವೆ.

<><><>

ವೃಕ್ಷಮಾತೆ, ಸಾಲುಮರದ ತಿಮ್ಮಕ್ಕ ಅವರಿಗೆ, ಧಾರವಾಡದ ಕರ್ನಾಟಕ ವಿದ್ಯಾವರ್ಧಕ ಸಂಘದ, ರಾ.ಹ. ದೇಶಪಾಂಡೆ ಸಭಾ ಭವನದಲ್ಲಿ, ಇಂದು ಬೆಳಿಗ್ಗೆ 10.30ಕ್ಕೆ, ಶ್ರದ್ಧಾಂಜಲಿ ಸಭೆ ಜರುಗಲಿದೆ. ಧಾರವಾಡದೊಂದಿಗೆ, ಅಮ್ಮ ಸಾಲುಮರದ ತಿಮ್ಮಕ್ಕ ಹೊಂದಿದ್ದ, ವಿಶಿಷ್ಟ ನಂಟನ್ನು ಸ್ಮರಿಸಿ, ಸಾಹಿತಿಗಳು, ಚಿಂತಕರು, ಕಲಾವಿದರು, ಸಂಘದ ಆಜೀವ ಸದಸ್ಯರು ಹಾಗೂ ವಿದ್ಯಾರ್ಥಿಗಳು, ಗೌರವ ಅರ್ಪಿಸಲಿದ್ದಾರೆ ಎಂದು, ಸಂಘದ ಪ್ರಧಾನ ಕಾರ್ಯದರ್ಶಿ, ಶಂಕರ ಹಲಗತ್ತಿ ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

- ✚ 'ಜನ್ ಜಾತೀಯ ಗೌರವ, ವಿರಾಸತ್, ಔರ್ ಸಶಕ್ತೀಕರಣ ವ 'ಃ' ಚಾಮರಾಜನಗರ ಜಿಲ್ಲೆಯಲ್ಲಿ, ಸೋಲಿಗರಿಗಾಗಿ, ಪಿ.ಎಂ. ಜನ್ ಮನ್ ಯೋಜನೆ ಅನುಷ್ಠಾನ.
- ✚ ಉತ್ತರಕನ್ನಡ ಜಿಲ್ಲೆ, ಯಲ್ಲಾಪುರ ತಾಲೂಕಿನಲ್ಲಿ, ಐತಿಹಾಸಿಕ ಕುರುಹುಗಳು ಪತ್ತೆ.
- ✚ ಶರಣರ ವಚನಗಳ, ಪುನರುಜ್ಜೀವನಕ್ಕೆ, 5 ಕೋಟಿ ರೂಪಾಯಿ ಅನುದಾನ; ಸಚಿವ ಎಂ.ಬಿ.ಪಾಟೀಲ, ವಾಗ್ದಾನ.
- ✚ ರಣಜಿ ಟ್ರೋಫಿ; ಹುಬ್ಬಳ್ಳಿಯ ಕೆ.ಎಸ್.ಸಿ.ಎ. ಕ್ರೀಡಾಂಗಣದಲ್ಲಿ ಇಂದು, ಕರ್ನಾಟಕ ಹಾಗೂ ಚಂಡೀಘಡ ತಂಡಗಳ, ಮುಖಾಮುಖಿ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>